

~~ja fi Pjazza Sabina. Stennejtu johrog. Ferah bija wara li gharafni. Staqsieni għall-ħbieb. Izda għaliya ma kienx is-sur Nin ta-s-soltu. Indunajt li kien naqas għmielu - iż-żmien kien għamel bih. Sellimtu u f'qalbi hassejt li dik kienet l-aħħar tislma tiegħi.~~

~~Xtaqt li tkellimt meta kien gie niegħes il-Poeta Nazzjonali, biex l-istess hatra tiġi mogħtija lis-sur Nin. Izda qalb il-Malti kultant hija f'tit xierfa; biss is-sur Nin halla lil Malta monument ħaj, minqux fil-club kollha ta' daww li kienu jafuh u fl-imħuħ ta' daww kollha li qed jinqdew bl-orotgrafija li huwa kien fassal u li biha staghniyet u tkompli tistaghna il-Letteratura Maltija.~~

NINU CREMONA

ta' Mons. ANTON GAUCI

KONT niltaqa' miegħu ta' spiss, it-Tokk inkella hdejn id-dar tiegħu li ma hix 'l bogħod minn fejn noqgħod jien. Id-diskors tagħna kien kważi dejjem fuq il-letteratura jew l-istorja ta' pajjiżna, żewġ materji li fihom il-menti ta' dan l-istudjuż Għawdx i baqgħet ċara hafna sal-aħħar. Qatt ma nnotajt f'Ninu l-iċken sinjal ta' preżunzjoni f'dak li konna nkunu nid-diskutu: dejjem sibtu lest biex jagħti, lill-fehmiet li ma jkunux jaqblu għal kollox ma' tiegħu, kull rispettu u konsiderazzjoni. Kien ta' senti-menti tabilhaqq nobbli. Kellu kważi ħamsin sena aktar minni, iżda qatt ma ddejjajt ngħaddi siegħa miegħu - għax Ninu Cremona kellu materjal biżżejjed biex iżomm il-konversazzjoni ħajja u interessanti. Kont infit-tex u napprezza sew il-veduti u l-osservazzjonijiet tiegħu fuq xi poeżija tiegħi li gie li ressaqtu għall-kritika tiegħu. Fil-mewt ta' Ninu, Għawdex tilef wieħed mill-ulied kbar tiegħu, u l-kawża tal-Malti wieħed mill-aqwa kampjuni li kellha f'dan is-seklu tagħna.